

18th July 1964]

**திரு. இரா. நெடுஞ்செழியன் :** தலைவர் அவர்களே, யாருடைய சிபாரிசின் அடிப்படையில் இவ்வளவு அதிக விலை கொடுத்து ஆடுகள் வாங்கப்பட்டன என்று அறியலாமா?

**கனம் திரு. பூ. கக்கன் :** டைரக்டர் ஆஃப் அனிமல் ஹஸ்பண்ட்ரி சிபாரிசு செய்து ராஜஸ்தானுக்கு அதிகாரி போய் அங்கிருந்து வாங்கப்பட்டன.

**திரு. மீ. கலியாணசுந்தரம் :** ஸார், இந்த வர்க்க ஆட்டை நம் முடைய ராஜ்யத்திற்கு வாங்கி எடுத்து வருவதற்கு முன்னதாகவே நாம் சீதோஷ்ண நிலைக்கு ஏற்றதா என்று பரிசீலனை செய்திருக்க வேண்டும். இப்போது அமைச்சர் கொடுக்கும் பதிலைப் பார்த்தால் வேறு இடங்களில் ஏற்ற சீதோஷ்ண நிலை இருக்கும் என்று தெரிகிறது. அப்படி இருக்கும்போது இவ்வளவு ஆடுகள் சாகும் வரையில் பார்த்திராமல் உயர்தர அதிகாரியைக் கொண்டு போஸ்ட் மார்ட்டெம் எக்ஸாமினேஷன் செய்து அப்போதே அவைகளைப் பாதுகாக்க ஏன் நடவடிக்கை எடுக்கவில்லை.

**கனம் திரு. பூ. கக்கன் :** எல்லாவற்றையும் ஒரே இடத்தில் வைக்கவில்லை. பல இடங்களில் தான் வைத்திருக்கிறார்கள். அந்த இடங்களிலும் செத்திருக்கின்றன என்று தெரிவித்துக்கொள்கிறேன்.

**பாக்குச் செடிப் பண்ணைகள்**

\* 531 கேள்வி.—**திரு. வி. ஆர். பெரியண்ணன் :** கனம் உள்துறை அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

1964-ல் சேலம் மாவட்டத்தில் எங்கெங்கு பாக்குச் செடிப் பண்ணைகள் ஏற்படுத்தப்படும்?

**கனம் திரு. பூ. கக்கன் :** சேலம் மாவட்டத்தில் பாக்குச் செடிப் பண்ணைகள் ஏற்படுத்தும் உத்தேசம் எதுவும் இப்போது இல்லை.

At present there is no proposal to open Arecanut Nurseries in Salem district.

**திரு. எம். டி. தியாகராஜ பிள்ளை :** இப்போது பாக்கு நமது மாகாணத்தில் வெளியிலிருந்து இறக்குமதி குறைவாக இருப்பதால் ஸ்மக்ளிங் மூலமாக வெளியிலிருந்து வருகிறது. நம் மாகாணத்தில் அநேக ஜில்லாக்களில் பாக்கு விளைந்து வருமானம் வரக் கூடியதாக இருப்பதால், இதையும் தென்னையைப் போன்று அபிவிருத்தி செய்ய அரசாங்கம் முன்வருமா?

**கனம் திரு. பூ. கக்கன் :** அரசாங்கம் தக்க ஏற்பாடு செய்து கொண்டிருக்கிறது என்று தெரிவித்துக்கொள்கிறேன். இப்போது ஆறு இடங்களில் அரிக்காநட் நர்சரி ஏற்படுத்த ஏற்பாடு செய்திருக்கிறது.

[18th July 1964]

Model orchard-cum-Nursery at Nagercoil, Kanyakumari district.  
 Model orchard-cum-Nursery at Thimmapuram.  
 Model orchard-cum-Nursery at Periyakulam, Madurai district.  
 Model orchard-cum-Nursery at Pattukottai, Thanjavur district.  
 Fruit Station at Kallar and Burliar (Nilgiris and Coimbatore).  
 Model orchard-cum-Nursery at Curtallam, Tirunelveli district.

**திரு. எம். டி. தியாகராஜ பிள்ளை :** இறக்குமதியைத் தடை செய்து விட்டபடியால் அதிகமாக விலை ஏறியும், ஸ்மக்ளிங் ஜாஸ்தியாக நடப்பதால் அரசாங்கத்தின் கொள்கைத் திட்டம் என்ன ? பாக்கு அதிகமாக வர ஏற்பாடு செய்யுமா ?

**கனம் திரு. பூ. கக்கன் :** பாக்கு வருவதைப்பற்றி தனியாகக் கேள்வி போடவேண்டும்.

**திருமதி சி. குழந்தையம்மாள் :** இந்த பாக்குச் செடி அதிகமாக ஏற்படுத்த விவசாயப் பண்ணைகளில் விரிவு படுத்தும் உத்தேசம் சர்க்காருக்கு உண்டா ? தென்னை போன்ற கன்றுகளுக்கு பாதி விலையில் கொடுப்பதுபோல் மான்யமாகக் கொடுக்க அரசாங்கம் பரிசீலனை செய்வார்களா ?

**கனம் திரு. பூ. கக்கன் :** சப்ஸிட்யைப் பொறுத்த வரையில் தனியாகக் கேள்வி போடவேண்டும். அதிகமாகக் கிடைக்க ஆறு இடங்களில் நர்சரி ஏற்படுத்தியிருக்கிறோம். மேலும் பல இடங்களில், வாய்ப்பு இருக்கும் இடங்களில், அதிகமாக உற்பத்தி செய்யவேண்டும் என்பது அரசாங்கத்தின் திட்டமாகும்.

#### நடமாடும் மருத்துவ மனை

\* 532 கேள்வி.—**திரு. மா. இராசாங்கம் :** கனம் சுகாதார அமைச்சர் தயவு செய்து கீழ்க்கண்ட கேள்விக்கு பதில் அளிப்பாரா—

நகர்புறத்தைவிட்டு ஒதுங்கிக்கிடக்கிற கிராமப்புறங்களுக்கு எளிதில் மருத்துவ உதவி கிடைக்கும்படி ஊர்ஜனாகச் சென்று வரக் கூடிய நடமாடும் மருத்துவ மனை ( Mobile Dispensary ) களை ஏற்படுத்த உத்தேசமுண்டா ?

**கனம் திருமதி ஜோதி வெங்கடாசலம் :** மாவட்டங்களில் பற்பல இடங்களில் பத்து மொபைல் மருத்துவ வண்டிகள் ஏற்கனவே செயல்பட்டு வருகின்றன. மதுரை மாவட்டத்தில் ஆதிவாசிகளின் நலனுக்கென மற்றொரு மொபைல் மருத்துவ வண்டிக்கு அனுமதி அளிக்கப்பட்டுள்ளது. இவை தவிர சென்னை ஜெனரல் ஆஸ்பத்திரியில் பல் சிகிச்சைக்காக மொபைல் மருத்துவ வண்டி ஒன்றும் சென்னை கண் ஆஸ்பத்திரியில் கண் சிகிச்சைக்கான மொபைல் மருத்துவ வண்டி ஒன்றும் மதுரை எர்ஸ்கின் ஆஸ்பத்திரியில் கண் சிகிச்சைக்காக மற்றொரு மொபைல் மருத்துவ வண்டியும் உள்ளன. இவ் வண்டிகள் அருகிலுள்ள பல கிராமங்களுக்குச் சென்று நோயாளிகளுக்கு சிகிச்சை அளிக்கின்றன. மேலும் மொபைல் மருத்துவ வண்டிகளைத் துவக்க அனுமதிக்கும் உத்தேசம் இப்போது இல்லை.